

ОТВОРЕН ПОВИК ЗА ПОКАЖУВАЊЕ НА ИНТЕРЕС ЗА СКЛУЧУВАЊЕ НА РАМКОВЕН ДОГОВОР ЗА КУПОПРОДАЖБА НА ЕЛЕКТРИЧНА ЕНЕРГИЈА И МОЌНОСТ

ОП. БР. 01/2023

1. Предмет на отворениот повик

Се објавува отворен повик со кој ЕСМ Продажба ДООЕЛ Скопје ги поканува сите заинтересирани страни да покажат интерес за склучување на Рамковен договор за купопродажба на електрична енергија и моќност. Рамковниот договор претставува основа врз која се уредуваат меѓусебните права и обврски на договорните страни при продажба, испорака, купување и преземање на електрична енергија.

2. Дефиниции и кратенки

(1) Термините користени во овој отворен повик го имаат следното значење:

Рамковен договор (РД)	Рамковен Договор за купопродажба на електрична енергија склучен помеѓу Економскиот оператор и ЕСМ Продажба ДООЕЛ Скопје.
Економски оператор	Производител или трговец или снабдувач на електрична енергија регистриран во согласност со законските прописи на Република Северна Македонија и кои поседуваат соодветна лиценца издадена од страна на Регулаторната комисија за енергетика на Република Македонија, како и ЕИС код издаден од страна на АД МЕРСО
Квалификуван понудувач	Понудувач кој има склучено Рамковен Договор со ЕСМ Продажба
Отворен повик	Овој документ се објавува на интернет страната на ЕСМ Продажба
Набавка/Продажба на електрична енергија и моќност	Постапка која ја спроведува ЕСМ Продажба во согласност со Правилата за набавка /продажба на електрична моќност и енергија
Барање Понуда (БП)	Документ во електронска форма кој е испратен од страна на ЕСМ Продажба до сите квалификувани понудувачи преку електронска пошта во кој прецизно се утврдуваат условите според кои ќе биде спроведена постапката за набавка и продажба на електрична енергија и моќност
Понуда	Понуда за продажба или набавка на електрична енергија (MWh) по одредена цена (EUR/MWh) заокружена на две децимали, доставена од страна на квалификуван понудувач.
Индивидуален договор	Купопродажен договор помеѓу квалификуван понудувач и ЕСМ Продажба со кој се утврдуваат комерцијалните услови за купопродажба на електрична енергија.

3. Право на учество на Јавниот повик

Право на покажување на интерес за склучување на РД имаат сите заинтересирани производители, снабдувачи и трговци со електрична енергија од Република Северна Македонија кои се регистрирани во согласност со законските прописи на Република Северна Македонија и кои поседуваат соодветна лиценца издадена од страна на Регулаторната комисија за енергетика и водни услуги на Република Северна Македонија како и ЕИС код издаден од страна на АД МЕРСО

4. Документација за склучување на Рамковен договор

Покажувањето на интерес од страна на заинтересираните Понудувачи треба да ги содржи следните документи:

- Пријава за регистрација (Образец 1)
- Изјава за прифаќање на обврските и условите дефинирани во Правилата за продажба/набавка на електрична моќност и енергија (Образец 2)
- Изјава заверена на нотар дека во последните 5 (пет) години не му била изречена правосилна пресуда за учество во злосторничка организација, корупција, измама или перење пари;
- Потврда дека не е отворена постапка за стечај од надлежен орган;
- Потврда дека не е отворена постапка за ликвидација од надлежен орган;
- Потврда за платени даноци, придонеси и други јавни давачки од надлежен орган од земјата каде Понудувачот е регистриран;
- Потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност;
- Потврда од Регистарот дека со правосилна пресуда не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност;
- Документ за лиценцирана дејност како доказ дека подносителот е регистриран како правно лице за вршење на дејноста поврзана со купопродажба на електрична енергија од надлежен орган;
- Тековна состојба издадена од надлежен орган;
- Извештај за билансот на состојба и податоци од билансот на успех;
- Известување од АД МЕПСО за одобрен и регистриран ENTSO-E идентификационен код (EIC);

Документите треба да бидат во согласност со законодавството и истите да не бидат постари од шест месеци.

ЕСМ ПРОДАЖБА ДООЕЛ Скопје има право да побара информации директно од надлежните органи кои ги издале документите.

Обрасците Пријава и Изјава за прифаќање на обврските и условите може да се преземат од ЕСМ ПРОДАЖБА ДООЕЛ Скопје.

Економскиот Оператор ги поднесува Пријавата и Изјавата на официјален меморандум кај ЕСМ ПРОДАЖБА ДООЕЛ Скопје.

Пополнетите и потпишани обрасци Пријава, Изјавата и Договор за продажба/набавка, како и останатите документи Економскиот Оператор ги доставува до ЕСМ ПРОДАЖБА ДООЕЛ Скопје, на mail: elemtrejd@elem.com.mk и оригинал во архивата на ЕСМ Продажба ДООЕЛ Скопје.

Пријавите за покажување на интерес за склучување на Рамковен Договор со непотполна документација нема да се сметаат за важечки се додека не се комплетираат.

ЕСМ ПРОДАЖБА ДООЕЛ Скопје ќе го потпише Рамковен Договорот за купопродажба на електрична енергија и ќе го испрати до Економскиот оператор по е-маил, со што Економскиот Оператор се стекнува со право на учество во процесот за продажба/набавка на електрична енергија и моќност.

Оригиналните документи ќе бидат разменети по пошта.

Економскиот оператор, кој нема да достави комплетна и правилно пополнета документација и нема склучено Рамковен договор, нема да има право да учествува во процесите за продажба/набавка на електрична енергија и моќност, објавени од страна на ЕСМ ПРОДАЖБА ДООЕЛ Скопје, се додека не достави комплетна документација

Доколку на одредени податоци доставени од страна на Економскиот оператор и назначени во Пријавата, во текот на календарската година, настанат статусни или други промени, потребно е Економскиот оператор да го извести ЕСМ ПРОДАЖБА ДООЕЛ Скопје веднаш за настанатата промена и да достави нови полноважни документи.

Економските оператори можат да се пријават во било кое време од годината, со доставување на назначената документација.

ЕСМ ПРОДАЖБА ДООЕЛ Скопје има право да не дозволи понатамошно учество во процесите за продажба/ набавка на електрична моќност и енергија на Економските оператори кои:

- Не ги почитуваат правилата и процедурите пропишани од страна на ЕСМ ПРОДАЖБА ДООЕЛ Скопје, Регулаторна комисија за енергетика на Република Северна Македонија, Правилата за пазар на електрична енергија, УСТЕ и ETSO во претходниот период.
- Не ги исполнуваат условите за вршење на дејност.

5. Опис на процесот за продажба/ набавка на електрична енергија преку јавна објава

ЕСМ Продажба ДООЕЛ Скопје ќе набавува и продава електрична енергија преку транспарентен, конкурентен и недискриминаторен процес. Овој процес е структуриран на следниот начин:

А) Отворен повик за склучување на РД

Овој документ.

Б) Оценување и квалификација пред склучување на РД

Оценувањето на Економските оператори кои покажуваат интерес за склучување на Рамковен Договор го вршат овластени лица од страна на ЕСМ Продажба ДООЕЛ Скопје. Овластените лица по достава на документите од страна на Економските оператори а кои се наведени во точка 4 од овој отворен повик, вршат проверка дали доставените документи се важечки (не постари од 6 (шест) месеци), и дали се издадени од соодветни надлежни органи на Република Северна Македонија.

Овластените лица од ЕСМ Продажба ДООЕЛ Скопје го информираат Економскиот оператор за комплетноста на документацијата и доколку истата е целосна го покануваат да склучи Рамковен Договор.

Во спротивно, доколку доставената документација од економскиот оператор не е комплетна и целосна, истиот ќе биде информиран за недостатоците и за истиот процесот на квалификација ќе трае се до комплетирање на наведените документи.

В) Склучување на Рамковен Договор

Економските оператори кои имаат доставено целосна документација ќе склучат Рамковен договор за купопродажба на електрична енергија со ЕСМ Продажба ДООЕЛ Скопје и се стекнуваат со статус квалификуван понудувач

Г) Учесници во процесот за продажба/набавка на електрична енергија и моќност

Учесници во процесот за продажба/набавка на електрична енергија и моќност може да бидат Економски оператори, согласно Законот за енергетика и Правилата за пазар на електрична енергија кои што имаат склучено Рамковен договор за купопродажба на електрична енергија со ЕСМ Продажба ДООЕЛ Скопје.

Д) Барање на понуди (БП)

ЕСМ ПРОДАЖБА ДООЕЛ Скопје ги објавува количините и периодот за продажба/набавка на електрична моќност и енергија на интернет страната.

Сите Економски оператори со кои ЕСМ Продажба има склучено Рамковен договор за купопродажба на електрична енергија ќе добијат БП преку електронска пошта и/или електронска веб платформа, во случај кога е инициран процес за продажба/набавка на електрична енергија. Секое БП ќе содржи инструкции и правила за доставување на понуда од страна на Економскиот оператор.

Економскиот оператор со доставување на неговата понуда во целост ги прифаќа правилата дефинирани во БП, и се обврзува да постапува по истите се до завршување на процесот за набавка/продажба на електрична енергија и склучување на Индивидуален договор.

Г) Рангирање и избор на најповолен Понудувач

Рангирањето на најповолен понудувач го вршат овластени лица од ЕСМ Продажба преку евалуација на понудите по пат на “Листа на мериторно подредување”. При процес на набавка на електрична енергија Листата на мериторно подредување се формира со растечки редослед, така што, прворангирана е понудата за електрична енергија со најниска цена. При процес на продажба на енергија Листата на мериторно подредување се формира со опаѓачки редослед, така што, прворангирана е понудата за електрична енергија со највисока цена.

Цените за електрична енергија за набавка односно продажба на електрична енергија се сметаат за примарен критериум за рангирање и избор на Понудите. Времето на прием на Понудите ќе биде земен како секундарен критериум, единствено доколку две или повеќе понуди се со иста цена. Во таков случај предност ќе биде дадена на понудата со најрано регистрирано време на прием.

Одлуката за Изборот на најповолен Понудувач ја врши налогодавачот согласно резултатите од спроведената евалуација на доставените понуди. Резултатите од спроведената евалуација се доставуваат на електронска адреса на налогодавачот.

Е) Објавување на резултатите и известување

Објавувањето на резултатите од процесот за набавка и продажба на електрична енергија се врши со испраќање на известување преку електронска пошта до сите Економски оператори кои земале учество во процесот на набавка и продажба на електрична енергија и кои имале валидна понуда согласно инструкциите и правилата дефинирани во БП.

Ж) Потпишување на Индивидуален договор

Пред истекот на важноста на понудата, ЕСМ Продажба ќе ги покани избраните најповолни Понудувачи да склучат Индивидуален договор. Во Индивидуалниот договор ќе бидат дефинирани правата и обврските помеѓу ЕСМ Продажба и избраниот најповолен Понудувач.

6. Останати одредби

Сите трошоци настанати за Економскиот оператор во подготвувањето и испраќањето на документите во врска со овој отворен Јавен повик паѓаат на товар на Економскиот оператор.

ЕСМ Продажба ќе ги земе предвид само комплетните документи согласно Точка 4 од овој отворен Јавен повик.

Сите прашања во врска со овој отворен Јавен повик треба да бидат проследени во писмена форма на следната електронска пошта : elemtrejd@elem.com.mk